



स्थानीय राजपत्र

मायादेवी गाउँपालिका, रूपन्देहीद्वारा प्रकाशित

खण्ड: २ मायादेवी, चैत्र ११ गते, २०७५ साल संख्या: १३

भाग-१

स्थानीय सरकार

मायादेवी गाउँपालिका, रूपन्देही

मायादेवी गाउँपालिकाको चौथो गाउँ सभाले बनाएको तल उल्लेख भए बमोजिमको “मायादेवी गाउँपालिकाको स्थानीय विकास कोष (सञ्चालन कार्यविधि) ऐन, २०७५” स्थानीय सरकार सञ्चालन ऐन, २०७४ को दफा १०२ को उपदफा (३) बमोजिम सर्वसाधारणको जानकारीको लागि प्रकाशन गरिएको छ ।

सम्बत् २०७५ सालको ऐन नं. ७

ऐनको नाम : मायादेवी गाउँपालिकाको स्थानीय विकास कोष
(सञ्चालन कार्यविधि) ऐन, २०७५

प्रस्तावना: स्थानीय तहमा सामाजिक परिचालनको माध्यमबाट विपन्न तथा विकासको मूल प्रवाहबाट पछाडी परेका नागरिकहरुलाई उनिहरुको काम, कर्तव्य तथा हक अधिकारका बारेमा चेतनशील गराई मुलुकको

विद्यमान सम्पूर्ण आर्थिक सामाजिक संरचनालाई विकासको मूलधारमा ल्याउन र नागरिकको आवाज एवम् मागलाई सम्बोधन गर्दै सेवा प्रवाहलाई समावेशी, उत्तरदायी एवम् जवाफदेही बनाउन सरकारी, गैर सरकारी, निजी तथा समुदायमा आधारित संघसंस्थाहरु समेतको सहकार्यमा स्थानीय तहको गरिबी न्यूनीकरण र दीगो विकासको अवधारणालाई संस्थागत गर्दै सम्मृद्ध नेपाल निर्माण गर्ने कार्यमासहयोग पुर्याउन र विद्यमान अवस्थाको सामाजिक परिचालन कार्यलाई व्यवस्थित गर्न स्थानीय सरकार सञ्चालन ऐन, २०७४ को दफा १०२ को उपदफा १ ले दिएको अधिकार प्रयोग गर्दै मायादेवीगाउँसभाले मिति: २०७५/१२/०४ गते पारित गरी यो ऐन जारी गरेको छ ।

परिच्छेद-१ **प्रारम्भिक**

१. संक्षिप्त नाम र प्रारम्भ :

- (१) यस ऐनको नाम “मायादेवी गाउँपालिकाको स्थानीय विकास कोष (सञ्चालन कार्यविधि) ऐन, २०७५” रहेको छ ।
- (२) यो ऐन तुरुन्त प्रारम्भ हुनेछ ।

२. परिभाषा : विषय वा प्रसंगले अर्को अर्थ नलागेमा यस ऐनमा:

- (क) “**गाउँपालिका**” भन्नाले मायादेवी गाउँपालिका सम्भन्नु पर्दछ ।
- (ख) “**सभा**” भन्नाले मायादेवी गाउँपालिकाको गाउँसभा सम्भन्नु पर्दछ ।
- (ग) “**गाउँ कार्यपालिका**” भन्नाले मायादेवी गाउँकार्यपालिका सम्भन्नु पर्दछ ।
- (घ) “**प्रमुख**” भन्नाले मायादेवी गाउँपालिकाको प्रमुखलाई सम्भन्नु पर्दछ ।
- (ङ) “**प्रमुख प्रशासकीय अधिकृत**” भन्नाले मायादेवी गाउँपालिकाको प्रमुख प्रशासकीय अधिकृतलाई सम्भन्नु पर्दछ ।
- (च) “**सामुदायिक संस्था**” भन्नाले वडाका बस्तीस्तरमा महिला पुरुष समुहहरु छुट्टाछुट्टै वा मिश्रित रूपमा संगठित भएको समुहलाई

सम्भन्नुपर्छ । यसलाई संक्षिप्तमा सा.सं. पनि भनिनेछ ।

- (छ) **“अध्यक्ष/मेनेजर”** भन्नाले वडास्तरमा गठित सा.सं.को अध्यक्ष/मेनेजरलाई सम्भन्नुपर्छ । यसलाई संक्षिप्तमा अ.मे. पनि भनिनेछ ।
- (ज) **“अध्यक्ष/मेनेजर भेला”** भन्नाले वडा स्तरमा वा वडास्तरीय गठित सामुदायिक संस्थाका अध्यक्ष मेनेजरहरु सञ्चालन गर्ने भेलालाई सम्भन्नुपर्छ । यसलाई संक्षिप्तमा अ./मे. भेला पनि भनिनेछ ।
- (झ) **“समिति”** भन्नाले गाउँपालिका स्तरीय र वडास्तरीय समितिलाई सम्भन्नुपर्छ ।
- (ञ) **“सदस्य”** भन्नाले सा.सं.का सदस्यहरुलाई सम्भन्नुपर्छ ।
- (ट) **“जिल्ला समन्वय समिति”** भन्नाले जिल्ला समन्वय समिति रुपन्देहीलाई सम्भन्नुपर्दछ । यसलाई संक्षिप्तमा जि.सं.स. पनि भनिनेछ ।
- (ठ) **“स्थानीय विकास कोष”** भन्नाले गाउँपालिकाका वडाहरुमा सञ्चालित साविक जिल्ला विकास समिति ,स्थानीय विकास कोष द्वारा गठित एवं हस्तान्तरित कोषहरुको संस्था गाँउ विकास कार्यक्रमलाई सम्भन्नु पर्दछ ।
- (ड) **“स्थानीय सेवा प्रदायक”** भन्नाले स्थानीय तहमा रहेका सरकारी तथा गैरसरकारी संस्था वा सम्बन्धित वडा समिति तथा अन्य क्षेत्रमा सामाजिक परिचालनको कार्य गर्ने संस्थालाई सम्भन्नु पर्दछ ।
- (ढ) **“सामाजिक परिचालन”** भन्नाले आम नागरिकहरुलाई समूहमा संगठित गरी आर्थिक, सामाजिक तथा साँस्कृतिक सशक्तिकरणका माध्यमबाट उनीहरुको व्यक्तिगत, पारिवारिक तथा सामाजिक जीवनमा सकारात्मक परिवर्तन ल्याउने प्रक्रियालाई जनाउँछ ।

३. ऐनको उद्देश्य

- (क) सामाजिक परिचालन कार्यलाई व्यवस्थित गर्ने ।
- (ख) स्थानीय तहमा सामाजिक परिचालन कार्यको प्रयोगमा एकरूपता ल्याउने ।
- (ग) सामाजिक परिचालनको क्षेत्रमा साभ्भा अवधारणा बनाउने ।
- (घ) साविक जिल्ला विकास समिति स्थानीय विकास कोषबाट संचालनमा रहेको सामुदायिक विकास कोषलाई गाउँपालिकामा आन्तरिकरण गर्ने ।
- (ङ) स्थानीय स्तरमा उपलब्ध श्रोत र साधनको समुचित रूपमा परिचालन गर्न सक्षम नेतृत्वको विकास गर्ने ।
- (च) सामुदायिक संस्थामा संकलित बचत, सामुदायिक संस्थाहरुबीच कार्यगत समन्वय, वित्तीय अनुशासन र स्थानीय विकास कोषको दक्षता अभिवृद्धि गर्ने पक्षहरुमा केन्द्रित भई परिचालन गर्ने ।
- (छ) संगठन, बचत र सीपको अधिकतम प्रयोग गरी नागरिकहरु विशेषगरी विपन्न वर्गको विकासको लागि विद्यमान आर्थिक, सामाजिक, सांस्कृतिक तथा अन्य संरचनागत अवरोधहरु हटाई नागरिकहरुको जीवनस्तर माथि उठाउने ।
- (ज) समुदायहरुलाई आपसी सद्भाव मेलमिलाप र सहयोगबाट सामाजिक पूँजी निर्माण गरी आफ्ना समस्याहरु समाधान गर्न सक्षम गराई समाजमा सहिष्णुता बढाउने ।
- (झ) विद्यमान अवस्थामा (साविकका गाविसहरु हाटिबनगाई र धमौली) मायादेवी गाउँपालिकामा स्थानीय विकासकोष मार्फत सञ्चालित सामाजिक परिचालनलाई व्यवस्थित गर्ने ।
- (ञ) स्थानीय विकास कोष कार्यक्रम संचालन नभएका वडाहरुमा क्रमशः संचालन गर्दै जाने ।

परिच्छेद-२

सामाजिक परिचालन प्रक्रिया सम्बन्धी व्यवस्था

४. सामाजिक परिचालन प्रक्रिया :

सामाजिक, आर्थिक रुपमा पछि परेका नागरिक तथा समुदायहरूलाई स्थानीय स्तरका निर्णयप्रक्रियाहरूमा सक्रिय रुपमा सहभागी गराई सार्वजनिक स्रोत, साधन, सेवा र अवसरहरूमा समतामूलकपहुँच स्थापित गरी नागरिकहरूको जीवनस्तरमा सुधार ल्याउन निम्न प्रक्रिया अवलम्बन गरिनेछ :

- (क) स्थानीय विकास कोष हस्तान्तरित कार्यक्रम गाउँपालिकाको आफ्नो कार्यक्रम भएकाले हरेक वडाका बस्तिहरूमा क्रमशः विस्तार गरिनुका साथै हाल स्थानीय तहमा सञ्चालन हुदै आएका तथा भविष्यमा सञ्चालन हुने सम्पूर्ण संघ संस्थाहरूलाई स्थानीय विकास कोष कार्यक्रमसँग समन्वय गरी सञ्चालन गर्ने व्यवस्था मिलाईनेछ ।
- (ख) स्थानीय विकास कोषमा आवद्ध सदस्यहरूमा संगठन, बचत र सीप सहित सामाजिक रुपान्तरण प्रक्रियालाई अगाडि बढाउँदै लगिनेछ ।
- (ग) सामुदायिक संस्थाहरूलाई परिपक्वता हासिल गरे पश्चात सहकारीमा रुपान्तरण हुन प्रोत्साहित गरिनेछ ।

परिच्छेद-३

संस्थागत व्यवस्था

५. सामाजिक परिचालन समिति :

सामाजिक परिचालनको कामलाई प्रभावकारी रुपमा कार्यान्वयन गर्न गराउनका लागि गाउँपालिकाको प्रमुखको संयोजकत्वमा देहाय अनुसारको सामाजिक परिचालन समिति गठन गरिनेछ । समितिले सामाजिक परिचालनको कार्यमा संलग्न रहेका संस्थाहरूलाई सामाजिक परिचालनको विधि र प्रक्रियामा प्रष्टता ल्याउन, उनीहरूको क्षमता विकास गर्न, सम्बन्धित विभिन्न निकायहरू बीच समन्वयात्मक रुपमा सामाजिक

परिचालन कार्यक्रम कार्यान्वयन गराउन स्थानीय तहलाई आवश्यक सुझाव सहित नीतिगत समन्वय गर्नेछ ।

(१) सामाजिक परिचालन समितिको गठन : सामाजिक परिचालन समितिको गठन देहाय बमोजिम हुनेछ:

(क) गाउँपालिकाको प्रमुख	संयोजक
(ख) गाउँपालिकाको प्रमुख प्रशासकीय अधिकृत	सदस्य
(ग) अध्यक्ष/मेनेजरहरु मध्येबाट कम्तीमा एक महिला सहित तीनजना प्रतिनिधि	सदस्य
(घ) गाउँपालिका अर्न्तगत कृषि/पशु, सहकारी, वन तथा वातावरण समितिका प्रतिनिधि एक एक जना गरी तीन जना	सदस्य
(ङ) गाउँ लैङ्गिक समानता तथा सामाजिक समावेशीकरण समितिबाट महिला प्रतिनिधि एक जना	सदस्य
(च) गाउँस्तरको सामाजिक परिचालक	सदस्य सचिव

(२) गाउँपालिका स्तरमा सामाजिक परिचालनको काम गर्ने अन्य निकाय वा संस्थाहरुले यस कार्यक्रमसँग निकटतम सहकार्य र कार्यगत तालमेल गर्नु ती संस्थाहरुकोकर्तव्य हुनेछ । यसरी सहकार्य तथा साभेदारीमा काम गर्ने संघ संस्थाका प्रतिनिधिहरुलाई सामाजिक परिचालन समितिको बैठकमा आमन्त्रित गरिने छ ।

(३) सामाजिक परिचालन समितिको काम, कर्तव्य र अधिकारदेहाय बमोजिम हुनेछ:

- (क) सामाजिक परिचालन समितिको समन्वयमा गाउँ क्षेत्रमा गाउँपालिका वा अन्य निकायहरुद्वारा सञ्चालित सामाजिक परिचालनसम्बन्धी कार्यक्रमहरुको नियमित रूपमा अनुगमन गर्ने, सुझाव दिने तथा सामाजिक परिचालनसम्बन्धी स्थानीयस्तरका नीति नियमहरुको तर्जुमा गरी कार्यान्वयन गर्ने गराउने,
- (ख) गाउँपालिका लगायत अन्य विभिन्न संस्थाहरुद्वारा सञ्चालित सामाजिक परिचालन कार्यवीच समन्वय गर्ने र सोको चौमासिक र वार्षिक प्रतिवेदन गाउँपालिकामा पठाउन निर्देशन दिने,

- (ग) सामाजिक परिचालन कार्यान्वयन कार्यतालिका तयार गर्ने र सो अनुसार काम भए नभएको यकिन गर्ने रकार्यतालिका अनुसार काम नगरेको पाइएमा सम्बन्धित पक्षलाई कार्यक्रम सञ्चालन गर्न सुभावादिने/सचेत गराउने,
- (घ) जीविको पार्जन सुधार कार्यक्रमको नियमित रूपमा अनुगमन गरी सुभाव तथा पृष्ठपोषण दिने,
- (ङ) स्थानीय विकास कोषको अनुगमन तथा मूल्यांकन नियमित रूपमा गर्ने,
- (च) स्थानीय विकास कोष सञ्चालक समितिबाट प्राथमिकिकरण भई पेश हुन आएका कार्यक्रमहरूलाई प्रकृयागत रूपमा योजना तर्जुमा समिति हुदै गाउँ सभामा पेश गर्न सहयोग गर्ने,
- (छ) गाउँपालिकास्तरमा सामाजिक परिचालन सम्बन्धी अन्य क्रियाकलापहरू गर्न सम्बन्धित निकायलाई सहयोग पुऱ्याउने ।
- (ज) सामाजिक परिचालन एवं स्थानीय विकास कोष मार्फत भए गरेका कामको अनुगमन र मूल्यांकन सामाजिक परिचालन समितिले गर्नेछ र त्यसको प्रतिवेदन अर्धवार्षिक रूपमा गाउँपालिकामा बुझाउन निर्देशन दिनेछ ।

परिच्छेद-४

कोषको स्थापना र सञ्चालन सम्बन्धी व्यवस्था

६. स्थानीय विकास कोष स्थापना र सञ्चालन :

- (१) गाउँपालिका स्तरमा एउटा स्थानीय विकास कोष स्थापना गरिने छ ।
- (२) स्थानीय विकास कोषमा देहाय अनुसारको रकम रहने छ -
 - (क) गाउँपालिकाबाट प्राप्त रकम,
 - (ख) साविकका सामुदायिक विकास कोषमा रहेको लगानी एवं बैंकमा रहेको वचत रकम र सो रकमबाट आर्जन भएको व्याज,

- (ग) सरकारी तथा गैरसरकारी संघसस्था एवं अन्य निकायबाट सामाजिक परिचालन सम्बन्धी कार्यक्रम सञ्चालनका लागि प्राप्त रकम,
- (घ) जिल्ला समन्वय समितिबाट प्राप्त घुम्ती कोष र अन्य रकम ।
- (३) कोष स्थापना हुनु अघि सामुदायिक विकास कोषमा रहेको रकम यसै कोष मार्फत भएको मानिनेछ ।
- (४) उपदफा (१) बमोजिमको कोषको सञ्चालन गाउँपालिकाका प्रमुख प्रशासकीय अधिकृत कर्मचारी र सामाजिक परिचालकको संयुक्त दस्तखतबाट सञ्चालन हुनेछ ।
- (५) कोषको लेखा परीक्षण गाउँपालिकाको लेखापरीक्षण गर्ने निकायबाट हुनेछ ।
- (६) स्थानीय विकास कोषमा देहायबमोजिमका खाताहरु रहनेछन :
- (क) कार्यक्रम सञ्चालन खाता
- (ख) ऋणपूँजी खाता
- (ग) कर्मचारी कल्याण कोष खाता
- (७) स्थानीय विकास कार्यक्रम लागु भएको वडाको अतिरिक्त कार्यपालिकाको निर्णयमा अन्य वडामा समेत विस्तार गर्न सकिनेछ ।
- (८) स्थानीय विकास कोषमा लगानी रहेको घुम्ती कोषको परिचालनबाट प्राप्त भएको व्याजलाई सतप्रतिशत मानि सो को अधिकतम ३० प्रतिशत रकम कर्मचारी कल्याण कोषमा जम्मा गरिनेछ । बाँकी रहेको ७० प्रतिशत मध्ये ४० प्रतिशत कोष वृद्धि र ३० प्रतिशत प्रशासनिक खर्चमा खर्च गरिनेछ ।
- (९) स्थानीय विकास कोषमा कार्यरत जनशक्ति, कोषको सम्पूर्ण नगद जिन्सी, लगानीमा रहेको रकम तथा चल अचल सम्पत्ति समेत स्वतः गाउँपालिकाको हुनेछ ।

७. कोष सञ्चालन प्रक्रिया :

- (१) स्थानीय विकास कोषले सामुदायिक संस्थाहरूलाई अधिकतम १२ प्रतिशत वार्षिक व्याजदर कायम गरी ऋण पूँजी थोकमा लगानी गर्न सक्नेछ । सामुदायिक संस्थाले ऋणको अधिकतम व्याज १० प्रतिशत र सेवा शुल्क अधिकतम २ प्रतिशतगरी व्याज र सेवा शुल्क बापत कुल १२ प्रतिशत रकममा नबढ्ने गरी कोषलाई बुझाउने छ ।
- (२) कोषले ऋण पूँजी उपलब्ध गराउनु पूर्व प्रत्येक सामुदायिक संस्थासँग ऋण लगानीका सर्तहरू, ऋण रकमको सीमा, ऋण लगानीको प्रक्रिया, व्याजदर, सेवा शुल्क, हर्जाना, ऋण रकमको सदुपयोग, ऋण रकमको अनुगमन, ऋण असुली प्रक्रिया र ऋण चुक्ता गर्ने जवाफदेही उल्लेख गरी सम्झौता वा साभेदारीको सहमति पत्र सम्पन्न गर्नुपर्छ । ऋणपूँजी लगानीको प्रस्ताव तथा आवदेनपत्रको ढाँचा अनुसूची-१ बमोजिमको हुनेछ ।
- (३) गाउँ क्षेत्र भित्रका सामुदायिक संस्थाहरूलाई कोषबाट ऋण उपलब्ध गराउन सम्बन्धित वडा कार्यालयको सिफारिसमा ऋण लगानीगर्न देहाय बमोजिमको सिफारिस समिति रहनेछ ।
- | | |
|------------------------------------------------------------------------|------------|
| (क) अध्यक्ष/मेनेजरहरू मध्येबाट स्थानीय विकास कोष समितिले तोकेको एक जना | संयोजक |
| (ख) सम्बन्धित संस्थाको अध्यक्ष | सदस्य |
| (ग) सामाजिक परिचालक | सदस्य सचिव |
- (४) उपदफा ३ बमोजिमको समितिले देहायका आधारमा ऋण लगानी गर्न सिफारिस गर्नेछ ।
- (क) वडा कार्यालयको सिफारिस,
- (ख) सम्बन्धित संस्थाको निर्णय प्रतिलिपि,
- (ग) जग्गाधनी दर्ताप्रमाण पूर्जा,
- (घ) जग्गाधनी दर्ता प्रमाणपूर्जा नभएमा सम्बन्धित संस्थाका कम्तीमा तीन जना सदस्यको जमानी,

(ड) नेपाली नागरिकताको प्रमाणपत्रको प्रतिलिपि ।

- (५) सामुदायिक संस्थाले कोषलाई बुझाउनु पर्ने सावाँ, व्याज र सेवा शुल्क तोकिएको समयमा नबुझाएमा भाखा नाघेको मितिले ऋण रकमको २ प्रतिशत थप दस्तुर लिइनेछ ।
- (६) सामुदायिक संस्थाले कोषबाट लिएको रकम आवेदनमा तोकिएका आफ्ना सदस्यहरूलाई ऋण लगानी गरी ऋणीको साँवा, व्याज, सेवा शुल्क र हर्जाना तिर्नुपर्ने भए सो समेत संस्थालाई चुक्ता नगरी संस्थाले ऋण रकम व्याज, सेवा शुल्क, र हर्जाना समेत कोषलाई चुक्ता गर्न नसकेमा प्रचलित कानून बमोजिम अशुल उपर गरिनेछ ।
- (७) कोषले सामुदायिक संस्थालाई र सामुदायिक संस्थाले आफ्ना सदस्यहरूलाई ऋण लगानी गर्दा गरीबको वर्गीकरणको आधारमा सबैभन्दा विपन्न वर्ग वा पिछडिएका महिला र पुरुषलाई प्राथमिकता दिनु पर्नेछ ।

द. व्याज, सेवा शुल्क र हर्जाना मिनाहा दिन सक्ने :

- (१) प्राकृतिक प्रकोप, महामारी, दुर्घटना, कडा रोगवा अन्य यस्तै असाधारण परिस्थितिले गर्दा ऋण लिई गरेको काम सफल हुन नसकी ऋणीलाई साँवा रकम समेत घाटा हुन गएको र सो कारणले गर्दा ऋणीले सामुदायिक संस्थालाई ऋण चुक्ता गर्न नसक्ने परिस्थिति श्रृजना भएको कुरामा सामुदायिक संस्था विश्वस्त भै सर्वसम्मतिबाट निर्णय गरी ऋणीको व्याज, सेवा शुल्क र हर्जाना बापतको रकम मिनाहा दिन अध्यक्ष मेनेजर भेलाबाट सिफारिस गरी कोषलाई निवेदन गरेमा समितिले निर्णय गरी ऋणीको ऋण रकमको व्याज, सेवा शुल्क र हर्जाना पुरै वा आंशिक रूपमा मिनाहा दिने वा नदिने आवश्यक छानबिन गरी निर्णय गर्न सक्नेछ ।
- (२) उपदफा (१) बमोजिम व्याज, सेवा शुल्क र हर्जाना मिनाहाको लागि ऋणीले सामुदायिक संस्थालाई आफ्नो लगानीमा घाटा हुन गएको आधार र कारण समेत उल्लेख गरी व्याज, सेवा

शुल्क र हर्जाना मिनाहा पाउन आफ्नो आर्थिक अवस्था समेत उल्लेख गरी निवेदन दिनु पर्नेछ ।

- (३) उपदफा (२) बमोजिम ऋणीले सामुदायिक संस्थामा ऋण रकमको ब्याज, सेवाशुल्क र हर्जाना मिनाहाको लागि निवेदन दिई सामुदायिक संस्था तथा अध्यक्ष मेनेजर भेलाबाट कोषमा सिफारिस भएपछि ऋण लगानी समितिले स्थलगत निरीक्षण गरी ऋणीको आर्थिक अवस्था र लगानी गरको उद्यम आयोजनाको बारेमा दिएको प्रतिवेदनको आधारमा समितिले मिनाहा दिने वा नदिने निर्णय गर्न सक्नेछ ।
- (४) उपदफा (३) बमोजिम कोषले मिनाहा दिने निर्णय गरेमा सो निर्णयको जानकारी सम्बन्धित वडा कार्यालय, गाउँपालिका र सम्बन्धित संस्था तथा अध्यक्ष मेनेजर भेलालाई दिनुपर्नेछ ।

९. कर्मचारी कल्याण कोष :

- (१) जिल्ला समन्वय समिति स्थानीय विकास कोषबाट हस्तान्तरण भई गाउँपालिका स्थानीय विकास कोषमा कार्यरत कर्मचारी सेवा निवृत्त भएमा वा अवकास हुँदा उपदान लगायतका सुविधाहरू उपलब्ध गराउन एक कर्मचारी कल्याण कोष स्थापना गरिनेछ ।
- (२) उपदफा (१) बमोजिमको कोषमा देहाय बमोजिमका रकम जम्मा हुनेछ ।
- (क) जिल्ला समन्वय समितिबाट हस्तान्तरण भई आएको कर्मचारी कल्याणकोषको रकम,
- (ख) गाउँपालिकाबाट कर्मचारी कल्याण कोषको लागि विनियोजित प्रत्येक वर्ष कम्तिमा एक महिना बराबरको रकम,
- (ग) स्थानीय विकास कोषमा लगानीमा रहेको घुम्ती कोषबाट प्राप्त ब्याज आम्दानीको अधिकतम ३० प्रतिशत रकम,
- (घ) अन्य कुनै स्रोतबाट प्राप्त रकम ।

- (३) अवकाश हुँदाको बखत उपरोक्त कोषको रकमले नखामेमा उपदफा (२) को खण्ड ग बमोजिमको रकममा यो ऐन जारी हुनु अघिको व्याज रकमबाटै निर्णयअनुसार थप गरी भुक्तानी गर्न सकिनेछ ।
- (४) कर्मचारी कल्याण कोषको सञ्चालन गाउँपालिकाको प्रमुख प्रशासकीय अधिकृत र लेखा प्रमुखको संयुक्त दस्तखतबाट हुनेछ ।

१०. स्थानीय विकास कोषको सचिवालय:

कोषको सचिवालय गाउँपालिकाको मुख्य प्रशासनिक भवन वा कार्यपालिकाले तोकेको स्थानमा हुनेछ र कोषको छुट्टै छाप हुनेछ । संस्थाले कोषको निर्णयानुसार व्यक्ति सरह चल अचल सम्पत्ति खरिद बिक्री गर्न र ऋण लिनदिन सक्नेछ ।

तर संस्थागत ऋण लिदा दिदा गाउँपालिकाको पूर्व स्वीकृति लिनुपर्नेछ ।

११. स्थानीय विकास कोष सञ्चालक समितिको गठन :

- (१) स्थानीय विकास कोषलाई नियमित सञ्चालन गर्न सामुदायिक संस्थाका प्रतिनिधिहरूबाट देहायबमोजिमको स्थानीय विकास कोष सञ्चालक समिति गठन गरिनेछ ।
- (क) सामुदायिक संस्थाका अध्यक्ष वा मेनेजरहरूको बैठकबाट
छनौट गरिएको एक जना अध्यक्ष
- (ख) सामुदायिक संस्थाका अध्यक्ष वा मेनेजरहरूको
बैठकबाट छनौट गरिएको एकजना उपाध्यक्ष
- (ग) अध्यक्ष वा मेनेजरहरूबाट दलित/जनजाति/
मुशिलम/अन्य लक्षित वर्ग मध्ये कम्तिमा दुईजना
महिला सहित ५ जना सदस्य
- (घ) गाउँपालिकाको सामाजिक विकास समितिको संयोजक सदस्य
- (ङ) सामाजिक परिचालक सदस्य सचिव

(२) अध्यक्ष र उपाध्यक्ष मध्ये एक जना महिलाअनिवार्य हुनुपर्नेछ ।

(३) यसरी गठन गरिएको स्थानीय विकास कोष सञ्चालक समितिको

कार्यावधि ३ वर्षको हुनेछ ।

- (४) कार्यक्रम सञ्चालनको सहजताको लागि अध्यक्ष मेनेजर भेलाबाट उपसमिति बनाई कार्यक्रम सञ्चालन गर्न सकिनेछ ।

१२. समितिको बैठक र बैठक भत्ता:

- (क) समितिको बैठक कम्तिमा महिनाको एकपटक बस्नेछ ।
- (ख) समितिको बैठक अध्यक्षले बोलाउनेछ, र अध्यक्षले तोकेको मिति र समयमा बैठक बस्नेछ ।
- (ग) समितिको निर्णय सामान्यतया सर्वसम्मत रूपमा हुनेछ र सो हुन नसकेमा सदस्यहरुको बहुमतबाट निर्णय पारित हुनेछ ।
- (घ) समितिले कुनै व्यक्ति पदाधिकारी वा विशेषज्ञलाई बैठकमा आमन्त्रण गर्न सक्नेछ । तर आमन्त्रित व्यक्ति वा सदस्यले आफ्नो धारणा राखे पनि मतदान गर्ने अधिकार हुने छैन ।
- (ङ) समितिका पदाधिकारी तथा आमन्त्रित सदस्यहरुले बैठकमा उपस्थित हुँदा यातायत खर्च वापत रु. २००/- पाउनेछन ।
- (च) कोषको सदस्यहरु व्यक्तिगत वा सामुहिक रूपमा स्थानीय विकास कोष र गाउँपालिकाप्रति उत्तरदायी हुनेछन ।

१३. स्थानीय विकास कोष सञ्चालक समितिको काम, कर्तव्य र अधिकार :

- (क) सामुदायिक संस्थाहरुलाई संगठन, बचत र सीपको माध्यमबाट सशक्तिकरण गर्ने ।
- (ख) स्थानीय आवश्यकता अनुसारको कृषि पशुपालन तथा अन्य आयआर्जन सम्बन्धी सीप तथा विकास योजना तयार गर्ने ।
- (ग) आफ्नो बस्ती र समुदायलाई स्वच्छ, हराबरा बनाउने घरेलु सरसफाई गर्ने गराउने ।
- (घ) बालअधिकार तथा मानव अधिकारको संरक्षणबारे कार्य गर्ने ।
- (ङ) सीप विकास, आयआर्जन तथा जिविको पार्जन जस्ता कार्यक्रम सञ्चालनको लागि विभिन्न सरकारी गैरसरकारी तथा निजी

संघसंस्थाहरूसँग समन्वय, पैरवी र स्रोत जुटाउने ।

- (च) सामुदायिक संस्थाहरूलाई परिपक्व बनाई सरकारी तथा संस्थागत विकासमा प्रतिस्पर्धी एवं रोजगारीमा प्रवर्द्धनशील बनाउने ।
- (छ) सामुदायिक संस्थाहरूका सदस्यहरूको आर्थिक विकास र रोजगारी सहितको जिविकोपार्जनको लागि घुम्ती कोष उपलब्ध गराउने ।
- (ज) घुम्तीकोष विरु पुजिवाट सामुदायिक संस्थामा लगानी गर्दा आयमुलक, लघुउद्यम विकास, व्यवसायिक र सामुहिक खेति, पशुपालन, रोजगारीमूलक, सीपमुलक र उत्पादकत्व बढाउने किसिमका व्यवसाय गर्न प्रोत्साहन गर्ने ।

परिच्छेद-४ कर्मचारी तथा विविध

१४. कर्मचारी सम्बन्धी व्यवस्था :

- (१) स्थानीय विकास कोषको गठन, सञ्चालन र सहजीकरण गर्न, सामुदायिक संस्थाहरू र तिनिहरूको क्षमता विकासमा कामहरू गर्न, अनुगमन र सामाजिक उत्तरदायित्व सम्बन्धी कार्यहरूमा स्थानीय विकास कोषलाई आवश्यक समन्वय, सहयोग गर्न एक जना सामाजिक परिचालक रहनेछ ।
- (२) यो ऐन निर्माण हुँदाको बखत जिल्ला समन्वय समिति स्थानीय विकास कोषबाट हस्तान्तरण भई आएका कार्यरतसामाजिक परिचालकलाई नै यस सम्बन्धी कामको लागि जिम्मेवारी दिईनेछ । निज अवकाश भए पश्चात गाउँपालिकाले प्रचलित कानून बमोजिम पदपूर्ति गर्नेछ ।
- (३) कर्मचारीको सेवाको शर्त र सुविधा सम्बन्धमा गाउँपालिकाको पद, श्रेणी/तह मिले अन्य कर्मचारी सरह हुनेछ ।
- (४) कर्मचारीको सेवा शर्त र सुविधाका सम्बन्धमा साविक स्थानीय

विकास कोष (स्थापना र सञ्चालन) विनियमावली, २०५९ को दफा १४ बमोजिमको कर्मचारीको योग्यता, अयोग्यता, शैक्षिक योग्यता र सेवा शर्त सम्बन्धी व्यवस्थालागु गर्न बाधा पर्ने छैन ।

- (५) स्थानीय विकास कोष अर्न्तगत सामाजिक परिचालनमा अविच्छिन्न रूपमा कार्यरत सामाजिक परिचालकले २० वर्ष सेवा अवधि पुरा गरी वा अन्य कारणबाट सो अवधि नपुग्दै सेवाबाट अवकास हुन चाहेमा वा स्वेच्छाले राजिनामा दिएमा साविक स्थानीय निकायका स्थायी कर्मचारीहरूले पाए सरहको संचित विदाको रकम, औषधी उपचारको रकम र उपदानको रकम बराबरको हुने रकम एकमुष्ट रूपमा स्थानीय विकास कोषको कर्मचारी कल्याणकोषको रकमबाट सेवानिवृत्त हुने कर्मचारीलाई भुक्तानी गर्न सकिनेछ ।

१५. सामाजिक परिचालकको काम, कर्तव्य र अधिकार :

सामाजिक परिचालकको काम, कर्तव्य र अधिकार देहाय बमोजिमको हुनेछ ।

- (क) स्थानीय विकास कोषको गठन, सञ्चालन र सहजिकरण गर्ने, सामुदायिक संस्थाहरू परिचालन र तिनिहरूको क्षमता विकासका कामहरू गर्ने, सामाजिक उत्तरदायित्व सम्बन्धी कार्यहरूमा स्थानीय विकास कोषलाई सहयोग गर्ने ।
- (ख) सामुदायिक संस्थाहरूको वार्षिक लेखापरीक्षण गराउन सहयोग गर्ने ।
- (ग) सामाजिक विकाससँग सम्बन्धित क्षेत्रमा गाउँपालिका तथा वडा कार्यालयको काममा सहयोग गर्ने ।
- (घ) गाउँपालिकाको वस्तुस्थिति विवरण तयार गर्न सहयोग गर्ने ।
- (ङ) लैङ्गिक उत्तरदायी योजना तर्जुमा, कार्यान्वयन र अनुगमन गर्न सहयोग पुऱ्याउने ।
- (च) गाउँपालिकाको सामाजिक विकास शाखाबाट हुने कार्यहरू गर्ने ।
- (छ) गाउँपालिकाले तोकेका अन्य कार्यहरू गर्ने ।

१६. विविध :

- (१) यस ऐनको कार्यान्वयनको क्रममा आवश्यकता अनुसार गाउँ कार्यपालिकाले निर्णय गरी परिमार्जन तथा संशोधन गर्न सक्नेछ ।
- (२) यस अधि सामुदायिक विकास कोषसँग सम्बन्धित कामहरु यसै ऐन अनुसार भए गरेको मानिनेछ ।

अनुसूची-१
(दफा ७ को उपदफा (२) सँग सम्बन्धित)

मायादेवी गाउँपालिका
स्थानीय विकास कोष समितिको सचिवालय
कम्हरिया, रुपन्देही

मिति :-

सामुदायिक संस्थाको नाम :-

दर्ता मिति :-

परिपक्वता भएको मिति :-

अध्यक्ष, मेनेजर भेलाबाट सिफारिस मिति :-

ऋणपूँजी माग प्रस्ताव तथा आवेदन

- १) जिल्ला गा.पा. सामुदायिक
संस्था का सम्पूर्ण सदस्यहरुको
मिति मा बसेको औं बैठकबाट
सर्वसम्मतिले निर्णय भए अनुसार तपसिल बमोजिमका सदस्यहरुलाई
क्र.सं. देखि सम्मको उद्यम विकास आयोजना /
आय आर्जन कार्यक्रम सञ्चालन गर्नको लागि रु.
अक्षरेपी ऋणपूँजी स्थानीय
विकास कोषबाट उपलब्ध गराई दिन यो निवेदन गरेका छौं ।

क्र. सं.	ऋणपूजी माग गर्ने सदस्यहरुको नाम थर	लिङ्ग	उद्देश्य	जम्मा रकम		ऋण चुक्ता गर्ने अवधि	किस्ता	ऋणीको आर्थिक अवस्था	पिता/पति पत्नीको नाम	निवेदकको सही		
				समूहको लगानी	आवश्यक ऋण					हस्ताक्षर	रेखात्मक	
											दायाँ	बायाँ
१												
२												
३												
४												
५												
६												
७												
८												
९												
१०												

२) मिति सम्म संस्थाको वित्तीय विवरण यस प्रकार छ ।

(क) बैकमा रहेको रकम रु.

(ख) लगानीमा रहेको रकम रु.

(ग) नगदमा रहेको रकम रु.

(घ) कुल वचत रकम रु.

३) मिति सम्मको ऋणपूजीको स्थिति यस प्रकार छ ।

उद्देश्य	सदस्यहरुको संख्या			जम्मा लगानी रु.	जम्मा लगानीमा रहिरहेको रु.	असुली हुनुपर्ने मिति पुगेको रकम	कैफियत
	पूर्ण उपयोग भएको	आंशिक उपयोग भएको	दुरुपयोग भएको				
कृषि							
व्यापार							
पशुपालन							
अन्य							

अध्यक्षको नाम दस्तखत

मेनेजरको नाम दस्तखत

४) सामाजिक परिचालकको नाम दस्तखत

मिति

५) वडा कार्यालयको सिफारिस

..... सामुदायिक संस्थाले प्रस्ताव गरेको ऋणपूँजी रकम रु. अक्षरेपी उपलब्ध गराउन सिफारिस गरिन्छ ।

वडा अध्यक्षको नाम दस्तखत

मिति

६) स्थानीय विकास कोषको सचिवालय, लेखा शाखा

यस सचिवालयको लेखा शाखामा रहेको अभिलेख अनुसार उल्लेखित सामुदायिक संस्थाले तिर्नु पर्ने कुनै पनि बाँकी रकम देखिदैन ।

कोषको लेखा प्रमुख हस्ताक्षर

मिति

७) सामुदायिक संस्थाका सदस्यहरुको प्रतिबद्धता :-

हामी सामुदायिक संस्थाका तपसिलका सदस्यहरुले यो प्रतिबद्धता जाहेर गर्दछौं कि ऋण आवेदक सदस्यहरुले माग गरे अनुसारको रकम स्थानीय विकास कोषबाट लगानी भई भाखाभित्र नतिरेमा हामीहरुले दामासाहीले पर्न आउने रकमको सावाँ ब्याज स्थानीय विकास कोषलाई बुझाउने छौं । यदि नबुझाएमा यसै करारलाई आधार मानी हाम्रो जायजेथाबाट प्रचलित कानून अनुसार असूल उपर गरेमा हाम्रो मञ्जुर भनी दस्तखत गरिदियौं ।

क्र. सं.	नाम थर	पद	उमेर	हस्ताक्षर	ल्याप्चे		कैफियत
					दाँया	बाँया	
१							
२							
३							
४							
५							
६							
७							
८							
९							
१०							
११							
१२							
१३							
१४							

खण्ड २) मायादेवी, चैत्र महिना ११ गते, २०७५ साल संख्या: १३

१५							
१६							
१७							
१८							
१९							
२०							
२१							
२२							
२३							
२४							
२५							
२६							
२७							
२८							
२९							
३०							

द) स्थानीय विकास कोषको सचिवालय :-

(क) सामुदायिक संस्थाको खाता अध्ययन गर्दा बचत तथा ऋण परिचालन साथै ऋणपूँजी विवरण सन्तोषजनक/असन्तोषजनक देखिन्छ ।

(ख) सामुदायिक संस्था
मायादेवीगा.पा. लाई उल्लेखित शर्तहरू र भुक्तानी कार्यक्रमको आधारमा ऋणपूँजी रकम रु. अक्षरेपी
..... उपलब्ध गराउन मनासिव छ ।

लगानी गरिने मिति

ऋण चुक्ता गर्ने अवधि

भुक्तानी कार्यक्रम

मिति						
साँवा रकम						
ब्याज र सेवा, शुल्क रकम						
जम्मा रकम						

९) स्थानीय विकास कोष/ ऋण स्वीकृत उपसमितिको निर्णय :-

..... मायादेवी गा.पा. अन्तर्गतको
सामुदायिक संस्थाबाट माग भई आएको रु. अक्षरुपी
..... माथि उल्लेखित
शर्तहरु बमोजिम उपलब्ध गराउन समितिको मिति
मा बसेको बैठकले निर्णय गरे अनुसार स्वीकृत गरिएको छ ।

सचिव

स्थानीय विकास कोष

दस्तखत

मिति

अध्यक्ष

स्थानीय विकास कोष

दस्तखत

मिति

आज्ञाले
रोमनाथ न्यौपाने
प्रमुख प्रशासकीय अधिकृत